

**महाराष्ट्र शासन**  
**सामान्य प्रशासन विभाग**  
**शासन आदेश क्रमांक: बदली २०१६/प्र.क्र.३०/१४-अ**  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०००३२  
दिनांक : २५ मे, २०१६  
**शासन आदेश**

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या कलम ४(१), ४(२) व ४(३) अनुसार खाली नमूद केलेल्या मंत्रालयीन विभागातील निम्नश्रेणी लघुलेखकांची आंतरविभागीय बदली करण्यात येत असून, त्याच्या नावासमोरील स्तंभ-५ मध्ये दर्शविलेल्या विभागात त्यांची बदलीने पदस्थापना करण्यात येत आहे :

अ. क्र.	श्री/ श्रीमती	निम्नश्रेणी लघुलेखकाचे नांव	सध्याचा विभाग	बदलीनंतर पदस्थापनेचा विभाग
१	२	३	४	५
१	श्रीमती	ज.र.आहेर	सामान्य प्रशासन विभाग	कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
२	श्री	सु.र.परब	महसूल व वन विभाग	शालेय शिक्षण व क्रीडा विभाग
३	श्री	र.पां.पानसरे	कृषि, पशुसंवर्धन, दुग्धव्यवसाय विकास व मत्स्यव्यवसाय विभाग	सार्वजनिक बांधकाम विभाग
४	श्रीमती	सु.दि.म्हात्रे	शालेय शिक्षण व क्रीडा विभाग	महसूल व वन विभाग
५	श्रीमती	सं.आ.खोले	सार्वजनिक बांधकाम विभाग	सामान्य प्रशासन विभाग
६	श्रीमती	क.कि.राऊत	उद्योग, उर्जा व कामगार विभाग	सहकार, पणन व वस्त्रोद्योग विभाग
७	श्रीमती	व.पां.बनसोडे	उद्योग, उर्जा व कामगार विभाग	नियोजन विभाग
८	श्रीमती	वि.वि.आयकर	नियोजन विभाग	उद्योग, उर्जा व कामगार विभाग
९	श्री	मं.म.सावंत	सहकार, पणन व वस्त्रोद्योग विभाग	उद्योग, उर्जा व कामगार विभाग

२. बदलीच्या आदेशाची अंमलबजावणी तात्काळ व कार्यक्षमरित्या होण्याकरीता सर्व मंत्रालयीन विभागांनी खालील सूचनांचे काटेकोरपणे पालन करावे :-

(१) बदलीबाबतचे आदेश प्राप्त झाल्यानंतर सर्व विभागांनी पर्यायी कर्मचारी हजर होण्याची वाट न पाहता बदली झालेल्या कर्मचाऱ्यांना दिनांक ३१.०५.२०१६ (म.नं.) रोजी कार्यमुक्त करावे.

(२) बदली झालेले कर्मचारी त्यांच्या संबंधित विभागातून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. एखाद्या कर्मचाऱ्याला रुजू करून न घेतल्यामुळे सक्तीचा प्रतीक्षा काळ ठरवून काम न देता व भत्ते देण्याचा प्रसंग उद्भवल्यास संबंधित विभागाच्या आस्थापना अधिकाऱ्याला जबाबदार धरण्यात येईल.

(३) बदलीच्या आदेशात बदल करून घेण्यासाठी कोणत्याही कर्मचाऱ्याने प्रत्यक्ष वा अप्रत्यक्षपणे दबाव आणण्याचा प्रयत्न केल्यास असे कर्मचारी शिस्तभंग विषयक कारवाई करण्यास पात्र ठरतील.

(४) सदर बदल्या एकास एक याप्रमाणात करण्यात आल्या आहेत. सबब, बदली झालेल्या सर्व कर्मचाऱ्यांना दिनांक ३१.०५.२०१६ (म.नं.) रोजी कार्यमुक्त करण्यात यावे. **मंत्रालयातील निम्नश्रेणी लघुलेखकांची रिक्त पदे विचारात घेऊन** बदली झालेल्या निम्नश्रेणी लघुलेखकास उशिरा कार्यमुक्त करणे, काही कालावधीसाठी मुदतवाढ मागणे याबाबत सामान्य प्रशासन विभागाकडे केलेल्या पत्रव्यवहाराची दखल घेतली जाणार नाही याचीही कृपया नोंद घेण्यात यावी. त्यामुळे विभागप्रमुख/उपसचिव (आस्थापना) यांना विनंती करण्यात येते की, त्यांनी असे प्रस्ताव त्यांचे स्तरावरच निकाली काढावेत.

(५) सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व कर्मचाऱ्यांचे दिनांक ३१.०५.२०१६ पर्यंतचे वेतन ते सध्या कार्यरत असलेल्या विभागाने काढावे. दिनांक ०१.०६.२०१६ पासूनचे वेतन कोणत्याही परिस्थितीत बदलीपूर्वीच्या विभागाकडून काढण्यात येऊ नये. सदर वेतन संबंधित कर्मचारी बदलीच्या विभागात हजर झाल्यानंतर बदलीनंतरच्या विभागाने काढावे व तसा अहवाल सामान्य प्रशासन विभागास सादर करावा. दिनांक ०१.०६.२०१६ पासूनचे वेतन बदलीपूर्वी कार्यरत असलेल्या विभागातील आहरण व संवितरण अधिकाऱ्याने अदा केल्यास त्यांना व्यक्तिशः जबाबदार धरण्यात येईल अशा सूचना सर्व प्रशासकीय विभागांना देण्यात येत आहेत. तसेच बदली केलेल्या सर्व कर्मचाऱ्यांचे दिनांक ३१.०५.२०१६ पर्यंतचे वेतन सध्या कार्यरत असलेल्या विभागाने अदा करावयाचे असून, दिनांक ०१.०६.२०१६ पासूनचे वेतन बदली झालेल्या विभागामार्फत अदा करावयाचे असल्याबाबत अधिदान व लेखा अधिकारी, मुंबई यांनाही कळविण्यात येत आहे.

३. मंत्रालयीन विभागातील सर्व संवर्गातील अधिकारी/कर्मचाऱ्यांना राज्य प्रशिक्षण धोरणानुसार बदलीनंतरच्या प्रशिक्षणाची कार्यवाही करण्यासंदर्भात शासन परिपत्रक क्रमांक: कअनि १११६/प्र.क्र.३२/१४ब, दिनांक २३.०५.२०१६ अन्वये सूचना निर्गमित करण्यात आल्या आहेत. त्यानुसार विभागात बदलीने रुजू झालेल्या निम्नश्रेणी लघुलेखकांसाठी बदलीनंतरचे प्रशिक्षण संबंधित मंत्रालयीन विभागांनी आयोजित करावे.

४. बदली झालेल्या निम्नश्रेणी लघुलेखकांना संबंधित विभागाने कार्यमुक्त करून या विभागास कळवावे. तसेच बदली झालेल्या निम्नश्रेणी लघुलेखकांनी त्यांची पदस्थापना केलेल्या विभागात तात्काळ रुजू व्हावे.

५. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५२५१७३५२८७३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ग.भि.गुरव )

अवर सचिव, महाराष्ट्र शासन

प्रति,

संबंधित निम्नश्रेणी लघुलेखक (संबंधित मंत्रालयीन विभागामार्फत)

प्रत,

१. मा.मुख्य सचिव, महाराष्ट्र शासन,

२. अपर मुख्य सचिव/प्रधान सचिव/सचिव (आस्थापना), संबंधित मंत्रालयीन विभाग, (संबंधित

३. सह/उप सचिव (आस्थापना), संबंधित मंत्रालयीन विभाग, मंत्रालयीन

४. आहरण व संवितरण अधिकारी, संबंधित मंत्रालयीन विभाग, विभागामार्फत)

त्यांना कळविण्यात येते की, बदली केलेल्या सर्व निम्नश्रेणी लघुलेखकांचे दिनांक ३१.०५.२०१६ पर्यंतचे वेतन सध्या कार्यरत असलेल्या विभागाने काढावे. त्यानंतरचे वेतन संबंधित आहरण व संवितरण अधिकार्यांनी अदा केल्यास त्यांना याबाबत व्यक्तिशः जबाबदार धरण्यात येईल व त्यांच्याविरुद्ध नियमानुसार योग्य ती कारवाई करण्यात येईल.

५. अधिदान व लेखा अधिकारी, मुंबई,

त्यांना कळविण्यात येते की, बदली केलेल्या सर्व निम्नश्रेणी लघुलेखकांचे जास्तीत जास्त दिनांक ३१.०५.२०१६ पर्यंतचे वेतन सध्या कार्यरत असलेल्या विभागामार्फत अदा करावयाचे आहे. दिनांक ०१.०६.२०१६ पासूनचे वेतन बदली झालेल्या विभागामार्फत अदा करावयाचे आहे. सदर सूचनांचे काटेकोरपणे पालन करण्यात यावे.

६. निवड नस्ती/संग्रहार्थ (कार्यासन १४-अ)